

సాటిలేని మేటి ఛాలెంజీ డిటెక్టివ్ కథ

కొత్త డిటెక్టివ్ ప్రవేశం

టి. వి. శంకరమ్

(పత్రికారు)

అత్యద్భుత అసరాధ పరిశోధన-
నెంబరు లేని కారు-మురుగు కాల
వలో చుట్టపీక-స్త్రీ దుర్మరణం -
ఐదుగురి చావు-వగైరా వగైరా.

విడుదల మిజ్జిగేదీ చెప్పలేంగాదా! కిందటేడు ఈ రోజుల్లో నేను సినిమాతారణ్ణి కావాలనే కృషి చేస్తున్నాను. ఇప్పుడు ఆ సంగతి తల్పకుంటే నాకే హాశ్వర్యం వస్తుంది. సినిమాల్లో చెరాలని ఉబలాట పడేవాళ్ళు మరీ చిన్నపిల్లలాంటి వాళ్లు. కాని నేను అలా ఉబలాటపడినవాడినే మరి. అవరోరాత్రుళ్ళు నిద్రలేకుండా గడిపాను. ఎంత మందికి ఉత్తరాలు రాసానో జాపకంలేదు. హిరో నాకేళ్ళరావుకి రాశాను—“అయ్యో నాకేళ్ళ రావుగారూ, నువ్వు యెంత ఇదిగా యాప్ట చేయు దువో, నేను అంతకంటే బాగా చేయుదును. మీకంటే నాకు వర్షపు ఇంకా యెక్కువ బాగా యుండునని నా మిత్రులు చెప్పుచున్నారు. కనుక ఈ కొత్తనటుని యందు దయవూచి నాకొక ఛాన్సు యిప్పించవలెను. నీవు గొప్ప నటుడవై గర్వాంధకారమత్తుడవై నాకు ఛాన్సు యిప్పించుకున్న నేను యెప్పుటికైనా వెకిరాగలవాడను. శనుక తీరిక చేసుకుని యిప్పించేది. నీ ఉత్తరముకు వెయ్యికళ్ళతో యెదురుమాను నుండవను. ఇట్లు—ఆనంద్.”

ఇదేవిధంగా యెంటి రామారావుకూ, నాగయ్యకూ, భరణి రామకృష్ణకూ ఇంకా మిగిలిన వాళ్ళకూ జనాబులు రాశాను. ఒక్కరూ సమాధానం రాయలేదు. ఇప్పుడు చెప్పిలే కప్పేమిటి! ఒక రాత్రియంతా ఏడ్చాను ... ఇప్పుడదియంతా అయిపోయింది. నేను పట్నం బయలుదేరాను. రైలు నన్ను పట్నానికి వాయువేగంతో తీసుకుపోతున్నది. నేను పోతున్నాను. ఎదుకోతెలుసా!

సినిమాలలో యాప్ట చేయుటకు కాదు—డిటెక్టివు నగుటకు!

నా తలలో చాలా ఆలోచనలు ఉన్నాయిలాడి. వాటిని చేసిచూపించాలిసాదే. ఒక పెద్ద మేడ అద్దకు తీసుకుని, మంచి కారు కొని... ఆబోమ్, చాలాచెయ్యాలి. పట్నంలో దిగగానే తాపీగా కూచుని వీమంచెయ్యాలలో రానుకోవాలి. రాయటానికి కాస్త యింగ్లీషు వచ్చినవాణ్ణి ఆసిస్టెంటుగా వేసుకోవాలి. ఆసలు డిటెక్టివుకు ఆసిస్టెంటులేకుండా యెలా?

“కాస్త ఆగ్గి పెట్టిప్పిస్తాయా?”

హుళిక్కిచ్చాడు. రైలు కూకవేస్తూపోతోంది. నావక్క ఒక బాడుగాటివాడు నిలిచి ఉన్నాడు. వాడివేలెలా ఏదో ఉన్నది. పిస్తోలా? కాదు. పిస్తోలు కాల్యటూకి ఆగ్గి పెట్టి యెదుమా? ఆ తెలిసింది. అది సీగిరెట్టు పెట్టె.

“ఏదీ ఒక సీగిరెట్టు?” అన్నాను హుళుదాగా.

ఆ బాడుగాటివాడు తననోట్లో పెట్టుకున్న సీగిరెట్టుతీసి ఇచ్చాడు. నేను జేములూసుంచి ఒకే నిప్పుపుల్లగల పెట్టెతీసి వాడిచ్చిన సీగిరెట్టు వెలిగించి పుల్ల కిటికీలోనుంచి బయట పారేశాను.

“నాకేదీ పుల్ల?” అన్నాడు.

“ఉండవోయ్, అంటే! నాదగ్గర కాలుతున్న సీగిరెట్టు లేదా?” అన్నాను.

“నాపేరు అంజికాడు.”

“మరేమిటి?”

“భద్రయ్య—బసవాని భద్రయ్య.”

“భద్రం... బాగానే ఉంది పేరు. కాకు అసిస్టెంటుగా ఉంటావ్?”

“అండే!” అన్నాడు భద్రం, నేనిచ్చిన సీనియర్లతో తనుకూడా కాలనస్తూ.

“నీది కొట్టి మట్టి ముర్రల్లే ఉంది. నేను పట్నం పోయి డిటెక్టివ్ వుతాను. డిటెక్టివ్ అసిస్టెంటుంక వద్దా?”

“ఏమిస్తావు?”

నేను హెక్ లిన్నాను. ఇన్ని డిటెక్టివ్ వుస్త కాలు చదివాను గాని ఎక్కడా అసిస్టెంటు డబ్బు డగటం చూడలేదు.

“నా అసిస్టెంటు గనక నా డబ్బంతా నీ దగ్గిరే ఉంటుంది. నాకేమన్నా కావలిస్తే నువ్వే కొంటావు.”

“నీదగ్గి రెంతుండీ?”

“ఎంతుండటమేమిటి? రెండువేలుంది. ప్రస్తుతానికి చాలదా?”

“చాలాల్లు! కొల్ల!” అన్నాడు భద్రం, సీనియర్లు బయటికి పారేస్తూ.

“చంపేశావు. ఆ సీనియర్లతోనే ఇంకోటి అంటించాలి అగ్గి వెట్టి అయిపోయింది,” అన్నాను.

“అగ్గి వెట్టికేం భాగ్యం? రైలునిండా అగ్గి వెట్టలే,” అన్నాడు భద్రం. వాడు అట్లా టక్కాకు వెళ్ళి ఊణంలా అగ్గి వెట్టె తెచ్చాడు. నానుభవ్గ అసిస్టెంట్!

2

అదేం స్టేషను! అంతవెద్ద స్టేషను నేనెక్కడా చూడాల! అయితే నా ఆశ్చర్యం వైకి కనిపించ నియ్యక భద్రంతో తీవిగా, “మనం ఇప్పుడేం చేద్దాం?” అన్నాను.

“బతుటికి పోదాం,” అన్నాడు వాడు.

“సరే వడ,” అంటూ వాడి వెంట బయలు దేరాను.

కొంతదూరం వెళ్ళేసరికి మాకొక పుస్తకాల హెళు కనిపించింది. వెంటనే నానడక అసిపోయింది. భద్రంకూడా అసి పుస్తకాల దగ్గికి నడిచాడు. మేమిద్దరమూ పుస్తకాలను చూడటం మొదలు పెట్టాం.

“‘పరమాణువుతో పరిచయం,’ ‘నిశ్చలజ్ఞానం,’

‘విజ్ఞాన కరదీపిక’—అబ్బో, ఎన్ని మంచి పుస్తకాలా!” ‘గోపీచందు కథలు,’ ‘కటుంబరావు కథలు,’ ‘కథా సముద్రం’—అబ్బో, సాహిత్యం,” అంటూ భద్రం ఒకటి చదువు తున్నాడు.

“అవునవును!” అంటూ గలగలా కొన్ని పుస్తకాలు విరుకున్నాను. “డయ్యం రామకన్న సెంటు,” “కలలేని మొండెం,” “విస్తోలు పిలుపు,” “అంధకారంలా ఆర్తనాదం” మొదలయిన పుస్తకాలు కొని దబ్బిచ్చేశాను.

“‘విద్యుచ్ఛక్తిలో వినోదాలు’ వద్దా!” అన్నాడు భద్రం.

“వద్దు. ముర్ర హెక్ లింటుంది” అన్నాను.

“సరే అయితే.”

ఇద్దరం బయటికి వచ్చాం. అవేం కార్లు! అవేం బస్సులు! ప్రపంచంలా ఉన్న కార్లు, బస్సులు అన్నీ ఈ పట్నం స్టేషన్ దగ్గిరికే వచ్చినట్టుంది!

“దాటాలి” అన్నాడు భద్రం రోడ్డు కడ్డంపడి. మరుక్షణా నేను చచ్చినంతకని అయింది.

“ఆ కారు నెంబరు గమనించావా? నేను వస్తున్నానని ఈ పూళ్ళో డిటెక్టివ్ ఎవడో పసికట్టి నన్ను హత్య చెయ్యటానికి ప్రయత్నిస్తున్నాడు. ఆ కారు నెంబరు ఎంత?” అన్నాను భద్రంతో.

“ఆ కారుకు నెంబరు లేదు” అన్నాడు భద్రం.

నేను హెక్ లిన్నాను. కార్లకు నెంబరుండక పోవట మేమిటి? ఏ పుస్తకంలానూ చదవలేదే!

“అది గవర్నరుగారి కారు” అన్నాడు భద్రం.

“గవర్నరుగారి బంధువుల్లా డిటెక్టివ్ ఎవరన్నా ఉన్నాడా?” అన్నాను.

భద్రం నాకేసి ఒకరకంగా చూసే జవాబు చెప్పలేదు. నా అసిస్టెంటు నాకేసి అట్లా చూడటం నాకెందుకో నచ్చలేదు. కాని ఇప్పుడే వాణ్ణి కోప్పడటం బాగుండదు. తరవాత మెల్లిగా చెబుతా.

భద్రం నన్నొక బస్సు ఎక్కించాడు.

“ఇదేమిటి? మనం ట్యాక్సీలా పోవటంలేదా?” అన్నాను.

“మనం పుస్తకాల దగ్గిరే ఆలస్యం చేశాం. ట్యాక్సీలన్నీ పోయాయి.”

“మనం ఎక్కడికి పోతున్నాం?”

“హోటల్ దానప్రకాశం.”

“అది నోరు విరగలేదే.”

దారిలో భద్రం గురించి కొన్ని వివరాలు తెలుసుకున్నా. వాడు మద్రాసుకు పోయాడే. సినీమాల్లో చేరడానికి వచ్చి అయిదేళ్లకా ఉంటున్నాడు. సినీమాతారల కారు నంబర్లన్నీ చెప్పాడు, కార్ల పేర్లు చెప్పాడు.

“అబ్బీ, నవ్విక సినీమాలభ్రమ వాడులలో. సినీమాల యుగం అయిపోయింది. డిటెక్టివుల యుగం వచ్చింది. సినీమాలు చూసేవారేకన్న డిటెక్టివులు చదివేవారేకన్నవ. సినీమాలు రాసే వారేకన్న డిటెక్టివులు రాసేవారేకన్నవ” అని భద్రంలో అన్నా.

భద్రం జవాబు చెప్పలేదు. “వాడు కొంచెంసేపు ఆలోచించి, “నాకు సినీమా ఛాన్సు వస్తేనూత్రం నీవెంట ఉండను” అన్నాడు. అంత కృతగ్నుడిని నే నెక్కడా చూడలేదు.

అద్భుతం! ఆమోహం! ఇటువంటి హోటలు ప్రపంచంలో ఎక్కడా లేదని భుకామిద కొట్టి చెప్పగలను.

“భద్రం, డిటెక్టివులు ఇటువంటి హోటల్లందగా ఇల్లలో ఎందుకుంటారు?” అని అడిగాను.

“వాళ్ళ మొహం!” అన్నాడు భద్రం.

“ఈ గదిలో టెలిఫోనుంది చూశావా? దాని మీద మాట్లాడడం నీకు చాకవా?”

“ఎవరితో మాట్లాడారీ?”

“ఎవరితోనూ! ఆ టెలిఫోన్ కు ఇంక నిద్రరా హా లుంటయ్యా! మనం వచ్చాంగా? ఎవరన్నా చచ్చారనుకో, టెలిఫోన్ మోగుతుంది. ఇన్ స్పెక్టర్లు డిటెక్టివ్ కేయాన్ ఆరండ్ గారోసు అడుగుతారు.”

భద్రం విచ్చి మొహం వేసి, “కే-?” అన్నాడు.

“యాన్! యాన్! కేయాన్! అర్థంకాలేదా? నా పేరు ఖాడిఅక్షరాలు. కేయాన్ ఆనండ్ అంటే ఎవరో అనుకుంటున్నావల్లే ఉంది-నేనే.”

“ఓ!” అన్నాడు భద్రం.

“చూడు, భద్రం. కాగితం కలం తీసుకో. జాబితా రాయాలి. అన్నిటికన్న ముఖ్యంగా కావలసింది కారు.”

“ఏం కారు?”

“పోంటాక్, క్రిస్టల్, స్టూడియో — కాస్త చౌకలో విప్ ఒకటి!”

“ఎందుకు?”

“భద్రం, నీకొంతెక్కున్నా బుద్ధిలేదు. నవ్వు, గాని, సర్కిల్ గాని టెలిఫోన్ లో ఒక స్త్రీ శవం మాయమయిందని చెబితే, ఎక్కడ మాయమయినదో చూడటానికి బమ్మిలో పోతామా?”

నే నించా ఈ మాట అన్నానో లేదో అంట చలివట్టు టెలిఫోన్ మోగింది. మా గది టెలిఫోన్ కాదు, మా బక్క గదిలోది. నేను గబగబా బక్క గదికి పరిగెత్తి టెలిఫోన్ ఎత్తి. “సదా ప్రసాద్ హోటలునుంచి డిటెక్టివ్ కేయాన్ మాట్లాడు తున్నాను. ఎవరు పోయాారా?” అని గబగబా అడిగేశాను

మరుక్షణం బరువుగా నా భుజమిద చెయ్యి కడ్డది. ఆశ్చర్యం! నాకన్న మూరెక్కున్నాడు. ఐదారు మాత్రలన్నా చేసి ఉంటాడు. డిటెక్టివులు ఆమాత్రం తెలుసుకోలేనా!

“నెటాట్!” అన్నాడు, నాచేలిలోంచి టెలి ఫోన్ లాక్కుంటూ.

“కారు రానుకున్నావా భద్రం?” అంటూ నా గదిలోకి మళ్ళీ అడుగు పెట్టాను.

“ఏంకాలో సరిగా చెప్పలేదే?”

“పెట్టెలో శవం”లో డిటెక్టివు ఏం కారు వాడతాడో చూసి అదే రానుకో, నన్ను చంపక. రానుకో, ఒక పిస్తోలు.”

“పిస్తోలు, రివోల్వరా?”

“ఏది చవకైతే అది కొందాం. రానుకో, టార్పిలైటు. జేపు. ప్లాస్టు. కెమిరా. హ్యూండ్ బ్యాగ్, జేప్ రికార్డు. అనల్లి మర్చాం. ఈవెనింగ్ హ్యోట్, పేటెంటు లెదరు చెప్పులు. భద్రం, నేను సూజేనుకుంటే ఎట్లా ఉంటాను?”

“మోక!”

“రానుకో, ఒకనూటు...భద్రం! మెట్లమీద అడుగుల చప్పుడు విను. ఎవరో వస్తున్నారు! భయంకర దారుణ హత్య! హంకకుడెవడు? పోలీసు లకు తెలీదు! వట్టి చవటలు. డిటెక్టివు పుస్త కాలు రాకపోలే వాళ్ళవల్ల ఏమీ అయిఉండేది కాదు. భద్రం. ఎవరూ రాలేదేం?”

“ఇంకోగది కెళ్ళారు.”

“ఈ హూటల్లో ఇంకో డిటెక్టివున్నాడంటావా?”

“అది మనం కనిపెట్టాలి.”

“రైట్, బాగా చెప్పావు. భద్రం, మనం కొన్నది బులికా, బ్రూ?”

“ఏదీ కొనలేదు. హిందూ కొన్నా.”

“ఇంగ్లీషు చెందుకొన్నావ్. చూడు భద్రం, వెంటనే వెళ్ళి తెలుగు ప్రతిక వట్టా. కత్రికల ఎక్కువ హత్యలుంటాయంటావా, బ్రభలనా?”

“హిందూలో చూడగూడదూ?”

“అయితే వదిలేల కాపీ లమ్మేదిగామాసి ఒక మంచి హత్య ఒకటి చదువూ!”

“ఒక ఆడమనిషి రైలుకిందపడి చచ్చింది.”

“డ్రైవరు పేరు?”

“ఇందులో లేదు.”

“సొమ్ములేమైనా పోయాయా?”

“అదీ రాయ లేదు.”

“ఫోన్, ఇంకో హత్య చూడు.”

“దారిద్ర్యం భరించలేక ఒక కుటుంబమంతా ఆత్మహత్య చేసుకున్నారు.”

“ఎంతమంది?”

“అయిదుగురు.”

“స్థలం చచ్చారు?”

“స్థలం బావిలోకి తోసి తల్లి దండ్రులు ఉర్రేసుకున్నారు.”

“వొండ్ర ఫుల్! ఇది ఆత్మహత్యకాదు. చాలేయి! ఘోరకూర హత్య. దీనివెనక హంతకు లెవరో ఉన్నారు. డిటెక్టివ్ కేచూస్ హత్యారహస్యం తెలుసుకుంటాడు. భద్రం, లే!”

“ఏం?”

“పోతున్నాం!”

ఇద్దరం వీధిలోకి వచ్చాం. గబగబా నడవ సాగాం.

“ఎక్కడికి?” అన్నాడు భద్రం.

“మాట్లాడకరా.”

మా పక్కగా ఒకటాక్సీ వెళ్ళింది, అందులో ఎవడో కూచుని ఉన్నాడు, నాకు మొహం కనిపించకుండా ఆటు లిరిగాడు.

“భద్రం, ఆ టాక్సీ నెంబరు రానుకో.”

టాక్సీలోనుంచి చుట్ట ఒకటి ఎగిరివచ్చి నేను చూస్తుండగానే రోడ్డుపక్క కందకంలా పడింది. అమాంతం కందకంలా దూకేశాను. కందకంలా మురుగున్నది. చుట్ట వైతీసి వాసన చూశాను. మురుగువాసన.

“భద్రం, ఈ డోల్ఫీ ఈ మురుగుకంపు చుట్టలు ఏ దుకాణంలా అమ్ముతారో తెలుసుకురా!” అన్నాను.

భద్రం వెళ్ళిపోయాడు.

హత్యలను గురించి, టాక్సీలో వెళ్ళినవాణ్ణి గురించి, చుట్టల దుకాణం గురించి ఆలోచిస్తూ నేను హోటలుకు తిరిగివచ్చాను.

“మిషోసా పోలీసు వచ్చాడు. మీ గదిలో ఉన్నాడు,” అని ఒక కుర్రాడు చెప్పాడు.

నా ఆనందానికి షేరలేదు. కేసీకేసులో పని చేస్తున్నట్టు స్కింట్ ఎంబ్లూగారికప్పుడే తెలిసిందన్న మాట! వొండ్ర ఫుల్! ఇది మహాలోతైన కేసు. అతనికెక్కడ అంతుపడుతుంది? ఆ దారుణ భయం కరరహస్యం. రహస్యం ఆటాక్సీలో పోయినవాడిలో ఉంది, మురుగు కాలపలో ఉంది.

“మిషోసా కె. సత్యానందగారు?” అన్నాడు పోలీసు.

“ఇన్ స్పెక్టిరుగారు రాలేదా?”

“వారు పనిమీదవున్నారు. మిమ్మల్ని తీసుకు రమ్మన్నారు.”

“నా ఆసిస్టెంటు లేడే?”

“తరవాత వాణ్ణి కూడా తీసుకొస్తాం. ముందు మీరు రండి.”

ఇద్దరం కలిసి క్షేపకుకు వెళ్లాం.

“గుడ్ మార్నింగ్! స్కింట్ ఎంబ్లూగంగారా?” అన్నాను.

ఆ మానవుడు నాకేసికొరకొరా చూశాడు— నేనే హతుకుణ్ణి అయినట్టు. నాతో కొంచెం కూడా మర్యాదగా మాట్లాడలేదు. ఖైదీని అడిగినట్టు అన్నీ ప్రశ్నలుపేసి ఆఖరుకు “నువ్వు మీ బావమరిది ఇంటా రెండువేలు ఎత్తుకొచ్చివమాట నిజమేనా?” అన్నాడు.

ఇది ఎవరో నా విరోధి డిటెక్టివు చేస్తున్న పనే. ప్రస్తుతానికి నన్ను లాకప్ లో పెట్టారు. కాని బయటికి వస్తూనే నా విరోధి సంగతి తెలుస్తాను. ★

Source: Press Academy Website, Telugu Swatantra Magazine, Jul 1956

Disclaimer: This SELECTIVE topic/article/write-up of Sri T V Sankaram (Ko.Ku gaaru) is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan
<http://www.maganti.org/>